॥ श्रीसीतारामचन्द्राभ्यां नमः ॥ 
॥ श्रीमते रामानन्दाचार्याय नमः ॥ 
॥ श्रीमद्रोस्वामितुलसीदासाय नमः ॥ 


अद्भूत रामायणे 
॥ श्रीराम परम तत वर्णन ॥ 

सीतानाथ समारम्भां रामानन्दार्य मध्यमाम्‌। 
अस्मदाचार्य पर्यन्तां वन्दे श्री गुरु परम्पराम्‌ ॥ 


सर्वलोकेकनिर्माता सर्वलोकेकरक्षिता। 
सर्वलोकेकसहर्ता सर्वात्माहं सनातनः ॥ १॥ 


सर्वेषामेव वस्तूनामतर्यामी पिता ह्यहम्‌। 
मय्येवान्तःस्थितं सर्वं नाहं सर्वत्र सस्थितः ॥ २॥ 
भवता चाद्ूते दृष्ट यत्स्वरूपं तु मामकम्‌ 
ममैषा ह्युपमा वत्स मायया दर्शिता मया ॥ ३॥ 


सर्वेषामेव भावानार्मतरा समवस्थितः। 

प्रयामि जगत्सर्वं क्रियाशक्तिरियं मम ॥ ४॥ 
ययेदं चेष्टते विश्वं मत्स्वभावनुवर्तिं च । 

सोऽहं काठे जगत्कृत्स्र करोमि हनुमन्‌ किल ॥ ५॥ 
संहराम्येकरूपेण द्विधावस्था ममैव तु। 
आदिमध्यांतनिर्मुक्तो मायातत्त्व प्रवर्तकः ॥ ६॥ 
क्षोभयामि च सर्गादौ प्रधानपुरुषावुभौ । 

ताभ्यां सजायते सर्वं संयुक्ताभ्यां परस्परम्‌ ॥ ७॥ 
महदादिक्रमेणैव मम तेजो विजुभितम्‌। 

यो हि सर्वजगत्साक्षी कालचक्रप्रवर्तकः ॥ ८ ॥ 
हिरण्यगर्भो मार्तडः सोऽपि मदेहस्भवः। 

तस्मै दिव्यं स्वमैश्चर्य ज्ञानयोगं सनातनम्‌ ॥ ९॥ 
दत्तवानात्मजावेदान्कल्पादौ चतुरः किल । 

स मन्नियोगतो ब्रह्मा सदा मद्भाव भावितः ॥ ९०॥ 


दिव्यं तन्मामकैश्र्य सर्वदा वहति स्वयम्‌। 
स सर्वलोकनिर्माता मन्नियोगेन सर्ववित्‌ ॥ ९९॥ 


भूत्वा चतुर्मुखः सर्व सृजत्येवात्मसंभवः। 

योऽपि नारायणोनन्तो लोकानां प्रभवाव्ययः ॥ ९२॥ 
ममैव परमा मूर्तिः करोति परिपालनम्‌ 

योऽन्तकः सर्वभूतानां रुद्रः कालात्मकः प्रभुः ॥ ९३॥ 
मदाज्ञयाऽसौ सततं संहरत्येव मे तनुः। 

हव्यं वहति देवानां कव्य कव्याशिनामपि ॥ १४॥ 
पाकं च कुरुते वहिः सोऽपि मच्छक्तिचोदितः। 
भुक्तमाहारजातं यत्पचत्येतदहर्निंङम्‌ ॥ ९५॥ 
वेश्चानरोऽग्रिर्भगवानीश्वरस्य नियोगतः। 

यो हि सर्वाभसां योनिर्वरुणो देवपुगवः ॥ १६॥ 

स संजीवयते सर्वमीडस्यैव नियोगतः । 
योऽन्तस्तिष्ठति भूतानां बहिर्दवो निरंजनः ॥ ९७॥ 
मदाज्ञयासौ भूतानां रारीराणि बिभर्ति हि। 

योऽपि संजीवनो नृणां देवानाममृताकरः ॥ ९८ ॥ 
सोमः स मन्नियोगेन चोदितः किल वर्तते । 

यः स्वभासा जगत्कृत्सर प्रकारायति सर्वदा ॥ ९९॥ 
सूर्यो वृष्टिं वितनुते शास्त्रेणैव स्वर्यभुवः। 
योऽप्यदोषजगच्छास्ता शक्रः सर्वामरेश्चरः ॥ २०॥ 
यज्ञानां फलदो देवो वर्ततेऽसौ मदाज्ञया । 

यः प्रशास्ता हयसाधूनां वर्तते नियमादिह ॥ २१॥ 


यमो वैवस्वतो देवो देवदेवनियोगत । 
योऽपि सर्वघनाध्यक्षो धनानां संप्रदायकः॥ २२॥ 


सोऽपीश्चरनियोगेन कुबेरो वर्तते सदा । 

यः सर्वं रक्षसां नाथस्तापसानां फलप्रदः ॥ २३॥ 
मन्नियोगादसौ देवो वर्तते निकऋतिः सदा । 
वेतालगणभूतानां स्वामी भोगफलप्रदः ॥ २४॥ 
ईरानः स्वभक्तानां सोऽपि तिष्ठेन्ममाज्ञया । 

यो वामदेवोंगिरसः शिष्यो रुद्रगणाग्रणीः ॥ २५॥ 
रक्षको योगिनां नित्यं वर्ततेऽसौ मदाज्ञया । 

यश्च सर्वजगत्पूज्यो वर्तते विघ्रकारकः ॥ २६॥ 
विनायको धर्मनेता सोऽपि मटूचनात्किल | 
योऽपि वेदविदा श्रेष्ठो देवसेनापतिः प्रभुः ॥ २७॥ 
स्कंदोऽसौ वर्तते नित्यं स्वयभूप्रतिचोदितः। 

ये च प्रजानां पतयो मरीच्याद्या महर्षयः ॥ २८॥ 
सृजति विविधं लोकं परस्यैव नियोगतः । 

या च श्रीः सर्वभूतानां ददाति विपुलां श्रियम्‌ ॥ २९॥ 
पल्ली नारायणस्यासौ वर्तते मदनुग्रहात्‌ । 

वाच ददाति विपुलां या च देवी सरस्वती ॥ ३०॥ 
सापीश्वरनियोगेन चोदिता संप्रवर्तते । 

याऽङोष पुरुषाघोरान्नरकात्तारयत्यपि ॥ ३९॥ 
सावित्री संस्मृता देवी देवाज्ञानुविधायिनी । 
पार्वती परमा देवी ब्रह्मविद्याप्रदायिनी ॥ ३२॥ 


यापि ध्याता विशेषेण सापि मद्रचनानुगा । 
योऽनतो महिमानतः डेषोऽडोषाऽमरप्रभुः ॥ ३३॥ 


ट्घाति शिरसा लोकं सोऽपि देवनियोगतः। 

योऽग्रिः संवर्तको नित्य वडवारूपसस्यितः ॥ ३४॥ 
पिबत्यखिलमभोधिमीश्चरस्य नियोगत । 

आदित्या वसवो रुद्रामरुतश्च तथाश्विनौ ॥ ३५॥ 
अन्याश्च देवताः सर्वा मच्छासनमधिष्ठिताः। 

गधर्वा उरगा यक्षाः सिद्धाः साध्याश्च चारणाः ॥ ३६॥ 
भूतरक्षःपिडाचाश्च स्थिताः शास्ते स्व्य॑भुवः। 
कलाकाष्ठानिमेषाश्च मुहूर्ता दिवसाः क्षणाः ॥ ३७॥ 
ऋत्वन्दमासपक्षाश्च स्थिताः स्त्रे प्रजापते । 
युगमन्वतराण्येव ममतिष्ठति शासने ॥ ३८॥ 


पराश्चैव परारद्ाश्च कालभेदास्तथापरे ॥ 

चतुर्विधानि भूतानि स्थावराणि चराणि च ॥ ३९॥ 
नियोगादेव वर्त॑ते सर्वाण्येव स्वयभुवः। 

पत्तनानि च सर्वाणि भुवनानि च शासनात्‌ ॥ ४०॥ 
ब्रह्मांडानि च वर्तते देवस्य परमात्मनः । 
अतीतान्यप्यसख्यानि ब्रह्मांडानि महाज्ञया ॥ ४९॥ 
प्रवृत्तानि पदार्थौचैः सहितानि समं ततः। 
ब्रह्मांडानि भविष्यति सह वस्तुभिरात्मगैः ॥ ४२॥ 
हरिष्यति सहैवाज्ञां परस्य परमात्मनः। 
भूमिरापोऽनलो वायुः ख मनो बुद्धिरेव च ॥ ४३॥ 


भूतादिरादिप्रकृतिर्नियोगान्मम वर्तते । 
याऽङेषसर्वजगतां मोहिनी सर्वदेहिनाम्‌ ॥ ४४॥ 


मायापि वर्तते नित्य सापीश्चरनियोगतः ॥ 
विधूय मोहकलिलं यथा पइ्यति तत्पदम्‌ ॥ ४५॥ 


सापि विद्या महेडास्य नियोगाद्रुदावतिनी । 
बहुनात्र किमुक्तेन मम शक्त्यात्मकं जगत्‌ ॥ ४६॥ 


मयैव पूर्यते विश्च मय्यैव प्रलयं व्रजेत्‌। 
अहंहि भगवानीडः स्व्यज्योतिः सनातनः ॥ ४७॥ 


परमात्मा परंब्रह्म मत्तो ह्यन्यन्न विद्यते । 
इत्येतत्परम ज्ञान भवते कथितं मया ॥ ४८॥ 


ज्ञात्वा विमुच्यते जतुर्जन्म ससारबधनात्‌। 
मायामाश्रित्य जातोऽहं गृहे दरारथस्य हि ॥ ४९॥ 


रामोऽहं लक्ष्मणो ह्येष शत्नुघ्रो भरतोऽपि च। 
चतुर्धा संप्रभूतोऽहं कथितं तेऽनिलात्मज ॥ ५०॥ 
मायास्वरूपं च तव कथितं यत्प्लवेगम । 

कृपया तद्भृदा धार्य न विस्मर्तव्यमेव हि ॥ ५९॥ 


येनायं पठ्यते नित्यं संवादो भवतो मम। 
जीवन्मुक्तो भवेत्सोऽपि सर्वपापैः प्रमुच्यते ॥ ५२ ॥ 


श्रावयेद्वा द्विजाञ्चद्धान्त्रह्मचर्यपरायणान्‌। 
यो वा विचारयेदर्थं स याति परमां गतिम्‌ ॥ ५३॥ 


यश्चैतच्छरणुयान्नित्यं भक्तियुक्तो दृढव्रतः । 
सर्वपापविनिर्मुक्तो ब्रह्म लोके महीयते ॥ ५४॥ 


तस्मात्सर्वप्रयलेन पठितव्यो मनीषिभिः। 
श्रोतव्यश्चापि मतव्यो विडोषादवब्राह्मणैः सदा ॥ ५५॥ 


इत्यार्षे श्रीमद्रामायणे वाल्मीकीये आदिकाव्ये अद्भुतोत्तरकाण्डे 
भगवद्धनुमत्संवादो नाम चतुर्दशः सर्गः ॥ ९४॥ 


